

Известување за концентрација со која Фолксваген Акционгезелшафт, Германија и Тринити Инвестментс Дезигнејтед Активити Компани, Ирска ќе стекнат заедничка контрола над Еуропкар Мобилити Груп С.А., Франција

(предмет бр. 08-103 од 07.09.2021 година)

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), на ден 07.09.2021 година, до Комисијата за заштита на конкуренцијата е доставено известување за концентрација кое се однесува на стекнувањето на заедничка контрола од страна на Фолксваген Акционгезелшафт (Volkswagen Aktiengesellschaft), со регистрирано седиште на Берлинер Ринг 2, 38440 Волфсбург, Германија, и Тринити Инвестментс Дезигнејтед Активити Компани (Trinity Investments Designated Activity Company), со регистрирано седиште на Форт Флор, 3 Џорџ’с Док, ИФСЦ, Даблин 1, Ирска, над друштвото Еуропкар Мобилити Груп С.А. (Europcar Mobility Group S.A.), со регистрирано седиште на 13 тер булевард Бертнер, 75017 Парис, Франција.

Фолксваген Акционгезелшафт е владејачко друштво на Volkswagen Group. Volkswagen Group со седиште во Германија е активна во целиот свет со развој, производство, маркетинг и продажба на патнички автомобили, лесни комерцијални возила, камиони, автобуси, патнички автобуси (coaches), шасии за автобуси и дизел мотори, мотоцикли, вклучувајќи резервни делови и дополнителна опрема за сите наведени категории на возила, како и помошни финансиски и осигурителни услуги, и решенија за услуги за мобилност.

Фолксваген групацијата ги има следните регистрирани зависни друштва во Република Северна Македонија:

1. Друштво за лизинг ПОРШЕ ЛИЗИНГ ДООЕЛ Скопје, со регистрирано седиште на бул. Босна и Херцеговина бр.3 Скопје, и со регистрирана дејност-финансиски лизинг;
2. Акционерско Друштво за вршење на осигурително брокерски работи ПОРШЕ БРОКЕР АД Скопје, со регистрирано седиште на бул. Босна и Херцеговина бр.3 Скопје, и со регистрирана дејност-дејности на застапници во осигурување и осигурителни посредници;
3. Друштво за трговија и услуги СКАНИА МАКЕДОНИЈА ДООЕЛ увоз-извоз Илинден, со регистрирано седиште на Улица 34 бр.7, Илинден, Скопје, и со регистрирана дејност-трговија со останати моторни возила; и
4. Друштво за промет и услуги ПОРШЕ МАКЕДОНИЈА ДООЕЛ Скопје, со регистрирано седиште на бул. Босна и Херцеговина бр.4, Скопје, и со регистрирана дејност-трговија со автомобили и моторни возила од лесна категорија.

Тринити Инвестментс Дезигнејтед Активити Компани е друштво за посебна намена од Ирска чии акции се чуваат во труст од Тринити Инвестментс Черитабл Траст и е холдинг друштво основано со цел да следи одредени можности за инвестирање, особено во друштва во фаза на раст и во случаи на реструктурирање.

Тринити Инвестментс Дезигнејтед Активити Компани нема зависно друштво регистрирано во Република Северна Македонија

Еуропкар Мобилити Груп С.А. нуди широк спектар на услуги поврзани со мобилност, како што се

изнајмување автомобили, изнајмување комбиња и камиони, услуги за превоз и споделување на возило (car sharing). Групата е присутна во приближно 130 држави во светот, со просечен возен парк од околу 248.000 возила во 2020 година. Покрај тоа, Eurocar е исто така активен, во помала мера, во продажбата на половни автомобили.

Еурокар Мобилити Груп С.А. нема зависно друштво регистрирано во Република Северна Македонија.

Релевантниот пазар на производи за предметната концентрација може да се дефинира како пазар за обезбедување услуги за изнајмување автомобили.

Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

10.09.2021 година
Скопје